



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

It-Tlieta 6 ta' Novembru 2018

IS-SEBA' LEĠISLATURA

AĠENDA Numru 80

Laqgħa tal-Kunsill Lokali tal-Qrendi

Lill-Membri kollha tal-Kunsill Lokali

Qiegħed tiġi mitlub/a biex tattendi għal-laqgħa tal-Kunsill Lokali numru 80 li ser tinżamm fl-Uffiċċju Amministrattiv tal-Kunsill Lokali nhar it-Tnejn 12 ta' Novembru 2018 fil-5:30pm.

Din il-laqgħa ser tixxandar *live* fuq l-*internet* u hi miftuħa għall-pubbliku.

IFFIRMATA

Chris Falzon

Segretarju Eżekuttiv

AĠENDA

- 80.1 Qari tal-ittri ta' apologiji;
- 80.2 Kunsiderazzjoni u Approvazzjoni tal-Minuti;
- 80.3 Komunikazzjoni mis-Sindku;
- 80.4 Tweġibiet għall-Mistoqsijiet tal-Kunsillieri;
- 80.5 Rapporti;
- 80.6 Aġġornament dwar il-bini taċ-Ċentru Ċiviku l-gdid tal-Kunsill Lokali tal-Qrendi;
- 80.7 Aġġornament dwar is-sejha għall-offerti QLC – SSC 49/18 - Offerti għas-Servizz ta' Tindif u Knis mil-Lokalità tal-Qrendi b'Harsien Ambjentali;
- 80.8 Korsijiet *Lifelong Learning 2018/19*;
- 80.9 Skema Finanzjarja Favur il-Lokalità – Hajja Aħjar Permezz t'Eżerċizzju Fiziku u Sport;
- 80.10 Ġieħ il-Qrendi u Jum il-Qrendi 2019;
- 80.11 Ftehim Sabiex Jibdew Jingabru l-Hwejjeġ mill-Uffiċċju tal-Kunsill Lokali;
- 80.12 Xiri ta' Kotba b'Risq l-Istrina u l-Malta Community Chest Fund Foundation;
- 80.13 Kunsiderazzjoni u Approvazzjoni tal-iskeda ta' pagamenti;
- 80.14 Tmiem tal-laqgħa u data tas-seduta li jmiss.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

Minuti tat-80 Laqgħa tas-seba' leġiżlatura tal-Kunsill Lokali tal-Qrendi li saret nhar it-Tnejn 12 ta' Novembru 2018 fil-5:30pm fl-Uffiċċju tal-Kunsill, 7, Triq il-Knisja, Qrendi u spiċċat fis-7pm.

Preżenti:

Sindku
Viċi Sindku
Kunsillier
Kunsillier
Kunsillier
Ambaxxatriċi

David Schembri
Charles Zerafa
Daniel Farrugia
Daniela Farrugia
Olympia Sant Mifsud
Michaela Vassallo

Uffiċjal:

Segretarju Eżekuttiv

Chris Falzon

Is-Sindku David Schembri ippreseda.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

80.1 QARI TAL-ITTRI TA' APOLOĠIJA

80.1.1 Ma kien hemm l-ebda ittra t'apoloġija.

80.2 KUNSIDERAZZJONI U APPROVAZZJONI TAL-MINUTI

80.2.1 Il-Minuti tad-79 Laqgħa tal-Kunsill Lokali tal-Qrendi kienu proponuti mill-Kunsillier Daniel Farrugia.

80.2.2 Il-Viċi Sindku Charles Zerafa ssekonda l-Minuti u l-Kunsill Lokali qabel unanimament.

Is-Sindku David Schembri għadda mozzjoni sabiex il-Minuti 80.3, 80.4 u 80.5 jiġu diskussi wara Minuta 80.12 f'din l-istess laqgħa, liema mozzjoni kienet sekondata mill-Viċi Sindku Charles Zerafa u maqbula unanimament mill-membri tal-Kunsill Lokali tal-Qrendi.

80.6 AĠĠORNAMENT DWAR IL-BINI TAČ-ĊENTRU ĊIVIKU L-ĠDID TAL-KUNSILL LOKALI TAL-QRENDI

80.6.1 Is-Sindku David Schembri qal li għal darb'oħra jiddispjaċih jgħid li l-ebda żvilupp viżwali ma' sar f'dan l-aħħar xahar, mill-aħħar laqgħa tal-Kunsill Lokali.

80.6.2 Fil-prezent qegħdin nistennew lill-Awtorità tal-Ippjanar sabiex timmarka l-linja sa fejn irid jasal dan iċ-Ċentru u s'issa għadu ma sarx u allura x-xogħol ma jistax ikompli fil-prezent.

80.6.3 Bħalissa x-xogħol qiegħed isir fl-isfond, u jalla naqbdur-ritmu halli dan



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

il-proġett jitlesta fil-ħin mixtieq.

80.7 AĠĠORNAMENT DWAR IS-SEJHA GHALL-OFFERTI QLC – SSC 49/18 – OFFERTI GHAS-SERVIZZ TA’ TINDIF U KNIS MIL-LOKALITÀ TAL-QRENDI B’HARSIEN AMBJENTALI

- 80.7.1 Is-Sindku David Schembri qal li l-kuntrattur li rebaħ it-tender xtaq li jirtira minn dan it-tender.
- 80.7.2 Għaldaqstant kellna ninfurmaw lit-tieni offerent, li min-naħa tiegħu aċċetta li jidhol għal dan it-tender hu.
- 80.7.3 It-tender suppost ser jibda mill-15 ta’ Novembru 2018 u diġa’ Itqajna ma’ dan il-kuntrattur sabiex nispjegaw x’aħna nistennew minnu u l-haddiema tiegħu.

80.8 KORSIJET LIFELONG LEARNING 2018/19

- 80.8.1 Is-Sindku David Schembri qal li f’din l-iskema nistgħu ngħidu li ma tantx qed japplikaw nies u fil-fatt kulma fadal huwa l-kors tal-Bizzilla.
- 80.8.2 Huwa ppropona li għandna nagħmlu talba għal sitt imwejjed u erba’ siggijiet ma’ kull mejda, għal total ta’ 24 siggu.
- 80.8.3 Qal li ser napplikaw għal dan il-materjal sabiex inkomplu nheggu t-tagħlim fil-lokalità.
- 80.8.4 Il-Kunsilliera Olympia Sant Mifsud issekondat il-proposta tas-Sindku u l-Kunsill Lokali qabel unanimament.

80.9 SKEMA FINANZIARJA FAVUR IL-LOKALITÀ – HAJJA AHJAR PERMEZZ T’EŻERĊIZZJU FIŻIKU U SPORT

- 80.9.1 Is-Sindku David Schembri qal li jekk kemm-il darba hemm xi hadd



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

interessat li jiehu hsieb din l-iskema, allura l-Kunsill Lokali japplika għal din l-iskema wkoll.

80.9.2 Hadd mill-Kunsillieri ma wera interess li jiehu responsabilità ta' din l-iskema.

80.10 ĠIEH IL-QRENDI U JUM IL-QRENDI 2019

80.10.1 Is-Sindku David Schembri qal li rridu nibdew nippreparaw għal Ġieħ il-Qrendi u Jum il-Qrendi 2019.

80.10.2 Qal li s-sena li għaddiet huwa kien għamel proposta lill-Kunsillieri sabiex jagħzlu persuna jew persuni li setgħu jkunu parti mill-Bord tal-Aġġudikazzjoni għal Ġieħ il-Qrendi 2018.

80.10.3 Żied li sugġerimenti kien hemm ftit li xejn u fl-aħħar mill-aħħar kwazi kellu jagħzel lill-Bord kollu hu stess.

80.10.4 Staqsa lill-Kunsill Lokali x'attitudni ser tittiehed għal dan il-Ġieħ tas-sena d-dieħla u kif ser issir l-għażla tal-Bord t'Aġġudikazzjoni.

80.10.5 Heġġeg lill-Kunsillieri sabiex sal-laqgħa li jmiss iġibu isem jew aktar ta' persuna jew persuni sabiex ikunu parti minn dan il-Bord.

80.10.6 Spjega kif kull persuna li jkun hemm fil-Bord ser ikollha l-voti tagħha ppubblikati u allura heġġeg lill-Kunsillieri sabiex jgħidu b'dan lill-persuna jew persuni li jaċċettaw li jkunu parti minn dan il-Bord.

80.10.7 Il-proċess għal Ġieħ il-Qrendi ser jibda nhar it-Tnejn 3 ta' Diċembru 2018 u jagħlaq nhar it-Tnejn 7 ta' Jannar 2019 f'nofsinar.

80.10.8 Is-Sindku tkellem dwar Jum il-Qrendi u qal li għas-sena d-dieħla Ġieħ il-Qrendi ser jingħata s-Sibt 23 ta' Frar 2019, filwaqt li Jum il-Qrendi jiġi ċċelebrat il-Hadd 24 ta' Frar.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

80.11 FTEHM SABIEX JIBDEW JINGABRU L-HWEJJEG MILL-UFFICĊJU TAL-KUNSILL LOKALI

- 80.11.1 Is-Sindku David Schembri qal li fl-aħħar laqgħa tkellem dwar il-kollezzjoni tal-ħwejjeġ u semma' kif kellna żewġ għażliet, jew li jitpoġġew kontejners kbar fit-toroq tal-Qrendi, jew inkella li jitpoġġew *bins* iżgħar.
- 80.11.2 Żied li huwa wasal fi ftehim ma' kollettur partikolari li l-ħwejjeġ ser jibqgħu jingabru mill-uffiċċju tal-Kunsill Lokali, u ta' kull xahar, ma' kull gabra, ser nibdew ningħataw *corporate responsibility donation* għall-ħwejjeġ u materjal ieħor tad-drapp li jingarr.
- 80.11.3 Il-gbir dejjem ser isir fl-ewwel Erbgħa ta' kull xahar.
- 80.11.4 Il-Kunsillier Daniel Farrugia ppropona.
- 80.11.5 Il-Kunsilliera Daniela Farrugia ssekondat u l-Kunsill Lokali qabel unanimament dwar din il-proposta.

80.12 XIRI TA' KOTBA B'RISQ L-ISTRINA U L-MALTA COMMUNITY CHEST FUND FOUNDATION

- 80.12.1 Is-Sindku David Schembri qal li matul il-ġimgħa li għaddiet kellu laqgħa mad-Direttur tal-Uffiċċju tal-President, u l-laqgħa kienet dwar il-flus li qegħdin jingabru b'risq il-*Malta Community Chest Fund Foundation*.
- 80.12.2 Jidher li din il-Fondazzjoni qieghda tipprogetta li tigbor mad-€9 miljun sal-Istrina, nhar is-26 ta' Diċembru 2018.
- 80.12.3 Qal li bħalissa qegħdin jinbiegħu kotba bit-titlu "Valletta", liema kotba jiswew €80 l-wieħed u l-flus kollha miġbura ser imorru b'risq din il-Fondazzjoni.
- 80.12.4 Spjega kif matul din is-sena sibna għajnuna kbira min-naħa tal-Gvern Ċentrali u l-entitajiet tiegħu u qal li permezz t'hekk iffrankajna ftit flus



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

mhux hażin u allura tajjeb ukoll li l-Kunsill Lokali jghin bil-parti tieghu billi jixtri numru ta' kotba li l-kollox ser imur f'isem il-*Community Chest Fund Foundation*.

- 80.12.5 Fisser kif dawn il-kotba mbagħad għandhom jingħataw lill-Kunsillieri u l-ħaddiema tal-Kunsill Lokali, mhux biss bħala apprezzament tax-xogħol li qiegħed jagħmel kulhadd, imma sabiex ngħinu wkoll lill-*Malta Community Chest Fund Foundation*.
- 80.12.6 Qal li l-ammont totali tal-kotba ser jiġi jiswa madwar €1,800 u dawn kollha ser imorru b'risq din il-Fondazzjoni.
- 80.12.7 Is-Sindku ppropona, filwaqt li l-Kunsilliera Olympia Sant Mifsud issekondat u l-Kunsill Lokali qabel unanimament.

80.3 **KOMUNIKAZZJONI MIS-SINDKU**

- 80.3.1 Is-Sindku David Schembri qal li fil-preżent qiegħed isir ix-xogħol fi Triq Wied iż-Żurrieq u ser jingħata t-tarmak dalwaqt.
 - 80.3.1.1 Qal li bil-mod il-mod resqin lejn iż-żona taż-Żelliqat, u ser isiru dawk il-partijiet minn fejn għadda l-*cable* tal-Enemalta aktar kmieni.
 - 80.3.1.2 Spjega kif dan lilna qiegħed jghinna għaliex qabel kien ikollna nagħmlu l-*patching* minn tal-inqas darbtejn f'sena u issa dan ser niffrankawh.
 - 80.3.1.3 Il-Viċi Sindku Charles Zerafa staqsa jekk hux ser issir xi bankina f'din it-triq, u s-Sindku wieġeb li mhu ser issir l-ebda bankina.
 - 80.3.1.4 Is-Sindku kompli li kien hemm anke talba sabiex isiru d-dwal godda fiż-żona taż-Żelliqat, imma probabbli din it-talba mhux ser tkun aċċettata minħabba l-attitudni li qiegħda tittiehed mill-ERA minħabba li ż-żona hija qrib il-baħar u allura tiġi affettwata d-Direttiva tal-Għasafar, kif ukoll il-prassi addottata mill-Korporazzjoni Enemalta f'dan ir-rigward.
- 80.3.2 Is-Sindku tkellem dwar Triq il-Kabiri u qal li l-bankina fl-aħħar saret.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 80.3.2.1 Qal li għibna l-*iscurrifying* u dan għamilnieh sabiex intaffu xi ftit il-problema sakemm jingħata t-tarmak.
- 80.3.3 Is-Sindku tkellem dwar Triq San Matthew u Triq Nazzareno Sammut fejn ser issir bankina minħabba d-direttiva tal-Awtorità tal-Ippjanar.
- 80.3.3.1 Qal li ftit tal-gimghat ilu kien hemm familja li talbitna għall-bankina fi Triq San Matthew u m'aċċettajniex minħabba l-ispazju limitat tat-triq.
- 80.3.3.2 Spjega kif minħabba proġett tal-*housing*, l-Awtorità tal-Ippjanar waqqfet lill-kuntrattur minħabba li ma kienx hemm bankina u waslet it-talba quddiemna sabiex napprovaw li ssir din il-bankina.
- 80.3.3.3 Qal li kellna naċċettaw li ssir din il-bankina għaliex kieku l-proġett ma setax jitkompla, imma avża lill-Kunsillieri li probabbli jista' jkollna ċertu kritika dwar dan.
- 80.3.4 Is-Sindku tkellem dwar Triq San Niklaw u qal li l-parti tal-Qrendi lesta u issa qabdu ż-żona li tinsab fil-konfini tas-Sigġiewi.
- 80.3.4.1 Qal li ser jagħmlu parti wkoll minn Triq il-Karwija, il-Qrendi, u dan ser jgħin xi ftit it-tisbiħ taż-żona.
- 80.3.4.2 Żied li anke tneħħa xi materjal mill-istess triq bl-għajjnuna tal-*Cleansing Services Department*.
- 80.3.5 Is-Sindku tkellem dwar il-ktieb tal-laqmijiet u qal li issa wasalna fl-aħħar fażi tiegħu.
- 80.3.5.1 Qal li bħalissa qegħdin nitkellmu mal-Best Print Ltd sabiex dan jiġi ssettjat u pprintjat preferibilmment sa tmiem din is-sena.
- 80.3.6 Is-Sindku tkellem dwar iċ-*Chinese Cultural Centre* u qal li dawn jixtiequ li jerġgħu jtellgħu l-istess attività li tellgħu kmieni din is-sena fiċ-Ċentru Pastoral Parrokjali.
- 80.3.6.1 Qal li hu aċċetta din l-idea fil-prinċipju u giet iffissata d-data tad-19 ta' Jannar 2019 sabiex jiġu jagħmlu din il-wirja fil-Qrendi.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 80.3.6.2 Spjega kif għal darb'ohra nistgħu ngħidu lis-Socjetajiet Mużikali jgħinuna u kulma jixtiequ hi li tingħata donazzjoni b'risq iċ-Ċentru ta' Riżorsi Helen Keller.
- 80.3.6.3 Ser nitkellmu mal-Kappillan biex ingibu l-permess halli nużaw is-sala taċ-Ċentru Pastoral Parrokjali u ser inkellmu lis-Socjetajiet Mużikali għall-għajnuna tagħhom.
- 80.3.7 Is-Sindku tkellem dwar il-korrispondenza **Sqaq il-Parroċċa Nru. 2, Il-Qrendi**. Qal li din hija talba sabiex isiru *bollards* f'dan l-isqaq.
- 80.3.7.1 Il-Kunsill Lokali qabel unanimament li ma jistax jilqa' din it-talba għaliex dak l-isqaq mhuwiex privat.
- 80.3.8 Is-Sindku tkellem dwar il-propost monument b'tifkira ta' Dr Ġużé Cassar.
- 80.3.8.1 Qal li l-kumpanija Agius Stone Works Ltd hadmet abbozz ta' kif jista' jiġi dan il-monument.
- 80.3.8.2 Spjega kif oriġinarjament il-Kunsill Lokali talab €57,000 sabiex isir dan il-Monument u jsir ukoll tisbiħ taż-żona fejn ser isir.
- 80.3.8.3 Qal li min-naħa tal-Ministeru tal-Kultura dan l-ammont rawh hafna u allura qalulna sabiex innaqqsu l-ispejjeż.
- 80.3.8.4 Spjega kif f'laqgħa preċedenti l-Kunsill Lokali kien qabel li joħroġ €10,000, filwaqt li l-Kunsill Malti għall-Arti wegħduna li joħorġu €20,000.
- 80.3.8.5 Fisser kif issa dan jew isir bil-flus li għandna jew inkella dan ma jsirx minħabba l-problema tal-flus.
- 80.3.8.6 Qal li għadna rridu naraw kif ser nagħmlu minħabba d-dawl jekk kemm-il darba jsir dan il-Monument.
- 80.3.9 Is-Sindku tkellem dwar ir-riforma tar-regjuni u qal li fil-ġimgħat li ġejjin huwa mistenni li minflok hames regjuni jsiru sitta.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 80.3.9.1 Qal li bħalissa għad għandna xi flus li rridu nircievu mir-Reġjun tan-Nofsinhar, fosthom €5,000 għall-bankini.
- 80.3.9.2 Spjega kif l-ewwel bankina li rridu niehdu hsieb hija dik ta' wara l-Knisja Parrokjali, għaliex hemmhekk qiegħed joqgħod l-ilma u jispiċċa fil-Knisja.
- 80.3.9.3 Semma' wkoll Sqaq Nru 2 fi Triq Bali Guarena, u qal li hemmhekk ukoll nistgħu nirrangaw il-bankina permezz ta' dawn il-fondi.
- 80.3.9.4 Qal li hemm €2,000 ivvutati għal CCTV Cameras u nistgħu nibdlu l-kamera li hemm fuq il-*bring-in site* fi Triq iż-Żgħozija.
- 80.3.9.5 Fisser kif jekk ikollna biżżejjed flus naħsbu sabiex isiru kameras mal-*bring-in sites* l-oħra li għandna fil-lokal u kieku anke hdejn is-*sub-station* fi Triq l-Imqabba.
- 80.3.9.6 Qal li hemm ammont ieħor ta' flus li rridu nonfqu u spjega kif kellna l-hsieb li nirrangaw il-latrina pubblika tal-pjazza, imma qegħdin insibu xi problemi ta' logistika.
- 80.3.9.7 Barra minn hekk spjega kif jidher li l-Gvern ser ikun qiegħed jieħu hsieb il-latrini ta' Malta u Għawdex, u allura forsi nistennew ftit sakemm dawn isiru min-naħa tal-Gvern Ċentrali.
- 80.3.9.8 Qal li dawn il-flus forsi nonfquhom fi proġetti ta' sqaqien, fosthom Sqaq Nru 2, Triq San Nikola, is-sqaqien ta' Triq it-Torri, kif ukoll is-sqaqien ta' Triq is-Salvatur.
- 80.3.9.9 Spjega kif irridu naraw x'baġit hemm qabel niddeċiedu liema ser nagħmlu u kemm ser nagħmlu.

80.4 **TWEĠIBIET GĦALL-MISTOQSIJET TAL-KUNSILLIERI**

- 80.4.1 Il-Kunsilliera Daniela Farrugia qalet li kellmitha residenta minn Triq it-Tabib Gregorio Mifsud minħabba l-boroż tal-iskart għaliex qegħdin



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

jittqattgħu mill-qtates.

- 80.4.1.1 Qalet li qiegħda tipproponi li forsi jitwaħħlu xi granpuni mal-faċċati tal-propjetajiet tagħhom sabiex il-boroż jitpoġġew magħhom.
- 80.4.1.2 Is-Sindku wieġeb li jekk kemm-il darba r-residenti jridu jagħmluhom, il-Kunsill Lokali ma jsib l-ebda oġġezzjoni.
- 80.4.2 Il-Kunsilliera Daniela Farrugia qalet li l-istess persuna fl-istess triq ipproponiet li forsi jsir skip għar-residenti.
- 80.4.2.1 Dwar din il-proposta, is-Sindku qal li l-Kunsill Lokali ma jistax jaqbel, u jekk iridu jagħmluh ir-residenti, dan iridu jieħdu ħsiebu huma.
- 80.4.3 Il-Kunsillier Daniel Farrugia tkellem dwar il-ġbir tal-iskart u qal li fil-preżent jidher li hemm diffikultà fil-ġbir.
- 80.4.3.1 Is-Sindku wieġeb li bħalissa qiegħed ikollna problema kbira mal-kollettur, fejn dan qiegħed iħalli diversi boroż warajh u ma jingabru.
- 80.4.3.2 Qal li llum għadna kif ktibna ittra lil dan il-kollettur biex nagħtuh twissija, u jekk sa xahar ieħor is-servizz mhux ser jitjieb, il-Kunsill Lokali ser ikollu jieħu passi ulterjuri.

80.5 **RAPPORTI**

- 80.5.1 Il-Viċi Sindku Charles Zerafa qal li għall-*Buffet Breakfast* hemm numru sabiħ ta' persuni li ser jattendu.
- 80.5.1.1 Qal li hemm private mimlija u qegħdin noqorbu biex nimlew mini-bus.
- 80.5.2 Il-Viċi Sindku tkellem dwar ġurnata Għawdex u qal li din ser issir nhar is-Sibt 15 ta' Diċembru 2018.
- 80.5.2.1 Qal li żgur ser immorru r-Rabat, Għawdex, kif ukoll inżuru Bethlehem f'Għajnsielem.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

80.13 KUNSIDERAZZJONI U APPROVAZZJONI TAL-ISKEDA TA' PAGAMENTI

80.13.1 Is-Segretarju Eżekuttiv Chris Falzon ressaq għall-approvazzjoni tal-Kunsill diversi kontijiet pendenti li jammontaw għal €71,974.03 skont is-*Schedule of Payments* Ref No. 11/18 u €85.66 skont il-*Petty Cash* Ref V/10.

80.13.2 Is-Sindku David Schembri qal li bħala *Chairman* tal-Kumitat tal-Finanzi jipproponi li dawn il-kontijiet pendenti jigu approvati.

80.13.3 Il-Kunsillieri Daniela Farrugia u Olympia Sant Mifsud issekondaw din il-proposta.

80.13.4 Il-Kunsill Lokali qabel unanimament dwar din il-proposta.

80.14 TMIEM TAL-LAQGHA U DATA TAS-SEDUTA LI JMISS

80.14.1 Il-laqgħa tal-Kunsill Lokali ntemmet fis-7pm u giet aġġornata għat-Tnejn 10 ta' Diċembru 2018 fil-5:30pm.

Chris Falzon
Segretarju Eżekuttiv

David Schembri
Sindku